

EKISIL



“Okoe, kerae ca toyenete iyees nakuwar na, nguna ikiinakinete iyees ekisil.”
(Luka 19:42).

Ani kingolekin iwon ngakiro nguna itiyasi anakwap tokona, etakani kire atemar emam ekisil anakwap. Alootoma ngakwapin nguna alalak, iirari iyong atemar eyai ejiye, eyarit, amunyanar, ka ngakiro nguna ke ejiye. Ngina kartas angiemuto ngina isyomi iyong, ingolekini iyong atemar itiyate ngitunga aronis neni angitunga anguluce, anerae eyakatar ngitunga akisec, edinget ka arakao. Ngikapolok ngulu angakwapin, ekatakis nooi ngikaru ngulu alalak tari tokona ayaun ekisil nakwap, nai emam ipei dang ngini apedo ayaun ekisil nakwap. Meere akwap bon icana ekisil, nai nguna aililok ikes nu atemar, ngikalia ka ngirerya ngulu alalak emam ekisil alotooma kec. Nabo nguna aronok noi ikes, nu kire ngitunga ngulu alalak anakwap tokona, emam ekisil alotain kec. Amamukau ekisil alotai angitunga inges arae atorom ngina eyaunit ngican nakwap.

NYO EMAMUKAR EKISIL ANAKWAP ?

Anakisyakinnet abu Akuj tusub akwap ka ngiboro daadang ngulu eyakasi tooma keng, ikwa nginya, ngatur, ngikito ka ngityang daadang, ngulu iboyete anakipi ka ngulu eya kidiama akwap. Abu nai Akuj tusub Adam

ka Kawa, anen ayai ekisil tooma ngiboro daadang ngulu abu Akuj tosub. Apaki ngin, amam pa akerito Adam ka Kawa ngityang daadang, ka eb-oyete ngityang kaapei alotooma alakara ka ekisil. Alorwa angul, ebeyete ngameesekin ka ngingatunyo nai amam pa ayoronori engatunyo ngibaren. Alotooma ngun daadang nguna apolok ikes nu, kire ayai ekisil kiding Akuj ka itunganan, ka abunene Akuj angina tabong akirworo ka Adam ka Kawa. Amam pa akuryaka ikes arukit ka Akuj, ka angina kolongit, eitanito ikes Akuj abunore aanyun ikes.

Abu nai satan ngolo erae emoit ngolo nyecamit ekisil toloma tooma emun ido kitem Adam ka Kawa, kitesec ikes abu ekisil tongopiya anenikec, enerae neni eyai akisec emam ekisil. Abu satan tema: “emam nyetwakete ikes erae kengero ikes ngakiro ka Akuj, ka tonyama arait ngina abala Akuj ikes nyinyam” ikwapei tokona epupyoto ngitunga ngulu alalak ngakiro asatan, apotu Adam ka Kawa kitiyata nguna abu satan tolimok ikes, angun apotu ikes toseca alokingaren Akuj. Apaki ngina asecatu ikes, abu ekisil ngolo sek ayai nenikec tongopiya anenikec. Ekisil, ka akibuses daadang ngina ainakinik Akuj ikes, abu tomunaar aguna ka akisec, ka abu akuryanu toloma lotain ka Adam ka Kawa.

Akolongit ngin ani enangi ebong abu Akuj bu nenikec ikwapei sek abunene akirworo ka ikes, apotu ikes toduka anerae akuryaka ikes aponare kingaren Akuj. “Abu akisec bu nakwap alotooma ipei tunganan, ka nguna ka akisec keng, abu atwanare tolomu nakwap” tar iwon dang ngulu ikiyari tokona ikirae daadang ngikasecak, ka ikilwaka nooi anakiteyario a ngina ka Akuj. (Ngiromanin 3:23; 5:12). Kire, apei kisce ikirikori nasecit nginace, ka tokona edyak akwap daadang akisec, ngakiro nu inges emamukar ekisil, anakwap.

ECAMIT AKUJ NABO AKINYAKUN EKISIL NAKWAP

Abu Akuj kingolek akwap anakuj, ka abu inges toanyawa ngakiro nguna aronok, ikwa edinget, akuryanu, asecatu ka akiyalolong. Abu nait Akuj alotooma akemina ngina apolon kiyaku lokokukeng ngolo aponi kidounoe alobetelem. Ngikaru daandag ani edoli apaki ngina ke esukuku, ikitamunit iwon nguna alimuni emalaika atemar, “nyikuryaketa, akainunit ayong iyes ngakiro nguna ajokak nguna italakarete nooi ngitunga daadang. Anerae nakuwar na edoun Ekaiunan kus alotaun a Daudi – Kristo ngolo erae Ekapolon! Nginapei paki bu asepic angimalaikan anakuj, kimorikin ka emalaika ngol toyekis ipurosi Akuj ebasi; Akipuro toyai kidiana neni ka Akuj, ka ekisil alokwap neni angitunga angulu italakarito inges.” (Luka 2:10-14). Abu Akuj kiyaku Yesu nakwap na, “ayaun akica ngina anakuj neni angulu eyakasi nakiryonut ngina ka asecatu ka atwanare, ka ikitena iwon lorotin ngulu ke ekisil.” (Luka 1:79). Ikilimokinit iwon nabo ekitaabo ngolo Angiepesoi 2:14 atemar, “anerae Kristo elope adau ainun iwon ekisil.” Adau Akuj akiyakiun lokoku keng ngolo ke ekisil nakwap na, ka kerae ca tocamunito ngitunga ngulu kolong lokoku ngolo ke ekisil, keryamunito ikes akiyar ngina ajokan.

NYO APOTU NGITUNGA KITIYATA KAN EKISIL KA AKUJ ?

Ikwapei Adam ka Kawa, apotu Ngiyudayon ka ngitunga ngulu, alorwa angul tongero ngakiro ka Akuj ka totupa ngakiro a satan. Apotu ikes

tongero lokoku ka Akuj, ka ani edoli apaki ngina ewuakinia Pilato Yesu ka Baraba kingaren ngiyudayon, apotu ikes tocelut temasi “toara Yesu, nai ikicamit isua Baraba, tolacakinae.” Apolou keng atemar apotu ikes temasi “Toara lokoku ka Akuj ngolo ke ekisil, ka inakinae isua edinget, aara ka akisec.” Ngitunga ngul ayakatar akecepedor ka apotu ikes toseut nguna acamito ikes, emam pa ereikinitae, apotu ikes toseut Baraba ngolo arae ekasecan nai tongero Yesu. Tokona ngakiro nguna itiyasi alokiding yok ngirwa lu, ikwaan ka nguna kolong aya loyudayon, anerae ikiinakinit Akuj iwon apedor aseun nguna ikicamit iwon. Itemokino iwon oseutu Yesu Kristo arau eyokoketeyaran ka eyokokapolon kotere eyauni inges ekisil tooma nakiyar yok. Ebalala Yesu “Ekemyekinia ayong iyees ekisil; ekisil kang inges akainakini iyees, nyikoni inges ekisil ngolo ka akwap. Nyiyalolongo kori nyikibul.” (Yoana 14:27). Ngasecisya nguna eyakasi nakiyar Yok, ikityakasi iwon aneni ka Akuj, ka anguna angasecisya Yok, emam ekisil anakiyar Yok. Nai ewuoi Yesu ibaunit ngakan juijui ikidarit inges iwon aponare nenikeng, akiteteun akiyar Yok, akitarau iwon ngidwe ngulu ka Akuj ka ainakin iwon **EKISIL** nabo.

Ikilimokinitae iwon alotooma ngiromanin 5:1 ebe “Anguna tokona ikicamunere iwon alokingaren Akuj ikirae ngulu ikiyookino ananupit yok, ikiyakar iwon ekisil kaapei ka Akuj, alotooma ekapolon Yok Yesu Kristo.” Emam ibore anakwap ana ipei dang ngini epedori ainakin iwon ekisil. Keraidang ngisilinga, ebari, arwore, akituro, kori akimat ngagwe ka arakau ekristayot ngolo emam anupit, nu daadang emam nyikiinete ekisil. Eyai nai erot epei bon ngolo eryamunere iwon ekisil, erot ngol inges abunore iyong neni ke Ekapolon Yesu, tolimok inges ngakonisecisya, tosodi tolung ngakonisecisya daadang, anerae ebalala ebaibul ebe, “nai ani, kikilimo iwon ngasecisya Yok, isyoni Akuj ngasecisya Yok, ikitesegu iwon alopitesyo angulu aronok adaadang; anerae nyiloconokini inges nguna alimu ka iyookino.” (1 Yoana 1:9). Ekisil ngolo ikiinakini Yesu iwon, epol nooi ka edeparit ngatameta a itunganan. (Ngipilipi 4:7). Emam nyepedori itungaman akitacaun apolou ngina ke ekisil ka Akuj, nai ikiyanyuni ekisil ngol anakiyar Yok erae kelungi iwon, ngayokosecisya, ka ngikonei ngulu aronok, ka oloto neni a Yesu Kristo, etiyanakisi inges bon. Ata keyario iwon emam ekisil, nai nyitemokino iwon otwaka emam ekisil. “Anerae meere apukan ka Akuj ngina ca imujere ka emasere, nai erae ngina ka akiyookino ka ngina ke ekisil. (Ngiromanin 14:17). Anguna angun, ani kemam ekisil ka Akuj alotain Yok, apaki ngina etwakere iwon emam nyepedoryo iwon alomar lore ka Akuj neni eyai ekisil.

Anipa kijaunitae iwon lokoku ka Akuj ngolo ke ekisil, tooma nakiyar, yok ka ani ketwaki iwon alotooma akisec, eyai akibois apei ngina elomaryo iwon, akiois ngin inges akim ngina emam nyedunge. Emam nyitemokino iyong atwanare tokona alotooma akisec, nai ani kitiyakin ngun iryamuni iyong ngican ngulu apipilak ngulu emam nyedaunosi. Ebalala akiroit ka Akuj ebe, “Arira ngina ka Akim angina enomi ngikasecak enoki ngikaru ka ngikaru.” Akim ngina emam nyedunge, itemokinitoe kotere ngikasecak, nai iwon daadang ikirae ngikasecak. “Emam itunganan ipei dang ngini iyookino.” (Ngiromanin 3:10). Ani kicamit iyong alomar nakuj, eyai ipei bore ngini itemokino iyong kitiya, erae ngun akimorikin ka Akuj, ka akijaun ekisil ka Akuj tooma lotau kon. “Kimyekisi ekisil ngolo a Kristo

ikipuka iyese alatai kus.” (Ngikolosae 3:15).

Alotooma esukuku ikitamunit iwon abunore Ayesu nakwap na ayaun ekisil. Nai alotooma apaki ngina ka ayarun, ikitamunit iwon apaki ngina aponiata ngitunga tongerioto ka kisolokinioto Yesu, ka kibubukis inges lomusalaba. Okoe ekakone icamit mono iyong dang akikokin ngitunga ngulu apotu tongero Ekapolon Yesu a ? Kori icamit iyong angaar ekonitau kijau Yesu nakiyar kon ? Eyai erot epei bon ngolo ipedorya iyong akijaun ekisil ka Akuj lotau kon, erot ngol inges aryedik iyong alokingaren Akuj tokona tocamu atemar irae iyong ekasecan, ka kilip inges kilota ngakonisecisya, ikitesegu iyong, ka ikitarau iyong ikekoku; nyemisitae, ata kitami iyong atemar ijok iyong nooi, nai iitanit iyong akiteyario; nabo ata kitami iyong atemar irae iyong itunganan ngini aronon noi nai ikidarit Akuj iyong abongor nenikeng ka emam nyiritari Akuj itunganan daadang ngini ebuni nenikeng. Ani pa kiryamunit iyong ekisil ngolo ka Akuj alatau kon, itemokino tocamu ekisil tokona, ani kitiya iyong ngun iryamuni iyong alelyan ngina apolon nooi ngina nyepedoryo alimun. (1 Petero 1:8).

Apaki ngina elipyata ngitunga alotooma atukot ace, abu ecekasikout anatukot angin tonyou tema, “Adau ayong akiboi ngikaru ngulu alalak ngulu epukatotor ngikepukak ngiomwon akwap. Ngirwa ngulu ke ekepukan angolo ke ekingaren, arae ngirwa ngulu ke ejie, ka arae apaki ngina aronon noi. Alotooma apaki ngina ke ekepukan angolo angiarei, aponi toryamunae ngican ka akoro ngina apolon, anen aponi tonyamae ngimiryoy ka ngatelewae, nginya, ka ngikito ta ngiboken ngulu ka ariet. Alotooma apaki ngina ke ekepukan angolo angiumi, apotu ngimoe ikirikaut ka ikilout isua, toraunae isua ngipi ngulu angimoe kosi. Nai alotooma apaki ngina ke ekepukan angolo angiomwon, abu ekepukan ece bu aanyun isua, arae inges ekepukan ngolo apolon nooi, ngolo ajokan, ngolo ke ekisil ka ngolo ka amina – Ekapolon ngol inges Yesu ngolo abuni anakuj ! “Adau inges akiloun emoit satan ngolo inguri ngitunga, ka adau Yesu akiloun aronis ngina eyai lotain yok. Anguna a Yesu iboyo iwon tokona ke ekisil, ka abaru, ka ikinupit atemar ikimorikin moi ka inges anakuj.”

Okoe ekakone, itemokino iyong inak akonikiyar neni a Yesu tokona. Tojongo jik atupit ekoniroto ngolo ka atwanare, ngolo ikirikori nakim ngina nyedunge, nai kibekek ekonitau tokona ka kitiya etic ngolo a Yesu anerae inges erai ekepukan angikepukak, ka Ekapolon angikapolok. Apaki ngina icamunia iyong Yesu, ngikonikonei ngice ngulu eminasia aronis, ikingerete iyong, nai totamunite nguna elimunit Yesu atemar “Kimyekisi ekisil ngolo a Kristo ikipuka iyese alatainkus.” ((Ngikolosae 3:15).

M.R. Gschwend.

For **free** Gospel literature, books and tracts in over 540 languages, write to:

E-MAIL: info@angp.co.za
ALL NATIONS GOSPEL PUBLISHERS
P.O. Box 2191, PRETORIA, 0001, R.S.A.
(A Gospel Literature Mission financed by donations)
(Reg. No. 1961/001798/08)